

21 फिट होलिका, 4100 गाय के कंडे, 41 जोड़े करेंगे दहन

नवभारत न्यूज़, बुरहानपुर। स्वामी विवेकानंद गणेश उत्सव समिति राजपुरा द्वारा होलिका के महापर्व पर होलिका दहन का कार्यक्रम किया जाना है। भक्त प्रहलाद और होली का त्यौहार एक पौराणिक कथा से जुड़ा हुआ है जो भक्ति-एसत्य और अहंकार के विनाश का प्रतीक है। हारण्यकश्यप को बहन होलिका को आग में न जलने का वरदान प्राप्त था उसने प्रहलाद को गोद में लेकर अग्नि में बैठने का निश्चय किया ताकि वह जलकर भस्म हो जाए लेकिन भगवान विष्णु की कृपा से होली का हो जलकर राख हो गई और भक्त प्रहलाद सुरक्षित बच गया।

इसकी याद में होली के पहले दिन होली का दहन किया जाता है और सत्य की हमेशा विजय होती है अगले दिन रंगों की होली मनाई जाती है जो भक्ति-एप्रेम और आनंद का प्रतीक है मंडल द्वारा विगत 25 दिन पहले से कंडे बनाने का कार्य शुरू किया गया इसमें महिलाएं, बच्चे, युवा, युवतियाँ और जनप्रतिनिधि शामिल हैं होलिका का दहन में देशी कपूर, इलायची, हवन सामग्री, देशी गाय घी, का होगा उपयोग समिति अपील करती है कि ज्यादा से ज्यादा बुरहानपुर जिले में कंडे की होली जले एवं पर्यावरण सुरक्षित रहे।

समिति अध्यक्ष अमोल भागत ने बताया बुरहानपुर में समिति से प्रेरित होकर 25 जगह पर होली जलाने का संकल्प



लिया है समिति के इस मुहिम में लोगों ने जागरूकता बताइए है समिति 12 वर्षों से कंडे की होली दहन करते आ रही है यह विगत वर्षों में मंडल ने कम से कम 100 पेड़ बचाने का कार्य संपन्नता पूर्वक किया है दहा संस्कारों में भी इसका असर देखने को मिला है 35: दहा संस्कार विगत वर्षों में कंडे से हुआ है यह समाज में बहुत बड़ी उपलब्धि है।

राजस्थानी समाज : फाग उत्सव ग्रुप द्वारा होली चंग धमाल का भव्य आयोजन

नवभारत न्यूज़, बुरहानपुर। राजस्थानी समाज बुरहानपुर के अध्यक्ष कैलाश पारीक ने बताया कि फाग उत्सव ग्रुप बुरहानपुर द्वारा होली चंग धमाल का भव्य आयोजन दिनांक 28/02/26 शनिवार को रात्रि 8.30 बजे से पाटीदार वाड़ी, गणपति नाका बुरहानपुर पर किया गया। इस आयोजन में राजस्थानी समाज बन्धुओं ने बड़चढ़कर सहभागिता की। सभी समाजबन्धु परिवार शामिल हुए और इस फागोत्सव के कार्यक्रम का आनंद उठाया। आपने बताया कि विगत अनेक वर्षों से राजस्थानी समाज द्वारा होली कोत्सव के पूर्व से ही फाग के गीतों के साथ उत्सव स्वरूप में इसका आनंद लेता रहा है। इस



आयोजन में भाजपा जिलाध्यक्ष डॉ. मनोज माने, महामंत्री चिंतामन महाजन, प्रदीप कसेरा, प्रकाश लाड सहित भारी संख्या में समाजनों ने शामिल होकर अपनी सहभागिता निभाई। इस आयोजन बच्चों के साक्षर महिलाओं ने भी फाग गीतों का आनंद लिया।

भारतीय संस्कृति ज्ञान सम्मान समारोह में छात्र-शिक्षक सम्मानित



गोलोक धाम में संस्कारों का महोत्सव 24वें स्थापना दिवस

नवभारत न्यूज़, बुरहानपुर। अखिल विश्व गायत्री परिवार द्वारा संचालित गोलोक धाम खड़कोद आश्रम में रविवार को संस्कारों, सेवा और सांस्कृतिक चेतना का प्रेरक संगम देखने को मिला। 12वें स्थापना दिवस के उपलक्ष्य में स्वास्थ्य गोष्ठी एवं जिला स्तरीय भारतीय संस्कृति ज्ञान परीक्षा पुरस्कार वितरण समारोह उत्साह और गरिमा के साथ सम्पन्न हुआ।

शुभारंभ मंगलाचरण एवं दीप प्रज्वलन से हुआ। आओ चलें



संस्कारों की ओर श्रुति विषय पर आयोजित विशेष सत्र में वक्ताओं ने भारतीय संस्कृति, नैतिक मूल्यों और चरित्र निर्माण के महत्व पर प्रकाश डालते हुए विद्यार्थियों को जीवन को सकारात्मक दिशा में अग्रसर करने का संदेश दिया।

जिला स्तरीय भारतीय संस्कृति ज्ञान परीक्षा में उत्कृष्ट प्रदर्शन करने वाले प्रतिभाशाली विद्यार्थियों को पुरस्कार एवं प्रमाण पत्र प्रदान कर सम्मानित किया गया। उनके मार्गदर्शक शिक्षकों को भी सम्मानित कर उनके समर्पण और योगदान की सराहना की गई। समारोह के दौरान विद्यार्थियों में उत्साह, आत्मविश्वास

खाटू श्याम निशान यात्रा निकाली



नवभारत न्यूज़, बुरहानपुर। श्री श्याम शक्ति सेवा समिति के द्वारा श्याम बाबा का निशान श्री श्याम मंदिर हरनाम सिंह नगर से यात्रा चालू हुई जिसमें ऊंट घोड़ा बग्गी झांकियां डीजे के द्वारा श्रीनगर ग्रीन पार्क कॉलोनी पुरानी इंदिरा कॉलोनी राजस्थान भवन होती सिंधी बस्ती चौराहे से श्री कृष्ण मंगल परिसर में समापन हुई रास्ते में जगह जगह फूलों की वर्षा से एवं आइसक्रीम ठंडा दूध लस्सी से जगह जगह स्वागत किया गया। श्री श्याम शक्ति सेवा समिति के आनंद जी सिंघानिया, अनिल गोयनका, अजय तुलस्यान, अनिल



समय को साधकर जीने जीवन का उद्देश्य पूरा होगा। स्वास्थ्य गोष्ठी के विशेष सत्र में प्राकृतिक जीवन शैली, सात्विक आहार एवं संयमित दिनचर्या के महत्व पर विस्तार से मार्गदर्शन दिया गया। उन्होंने कहा कि स्वस्थ जीवन के लिए प्रातः जागरण से लेकर रात्रि शयन तक योग, प्राणायाम, संतुलित आहार, विहार और अनुशासित दिनचर्या अपनाना आवश्यक है। अंत में सभी अतिथियों, विद्यार्थियों, शिक्षकों एवं उपस्थित नागरिकों ने प्राकृतिक आहार एवं प्रसादी ग्रहण की। सौहार्द, प्रेरणा और सांस्कृतिक चेतना से ओतप्रोत यह आयोजन सफलतापूर्वक सम्पन्न हुआ।



गुजराती सामूहिक कथक नृत्य में सहभागिता गिनीज बुक ऑफ वर्ल्ड रिकॉर्ड में अपनी उपस्थिति दर्ज कराई। डॉ राहुल एच सुगंधी जी को आइकन ऑफ निगाइ का पुरस्कार प्राप्त करने पर श्री

एक नजर में

प्रभारी मंत्री तुलसीराम सिलावट के बुरहानपुर आगमन पर सर्किट हाउस में किया स्वागत



प्रभारी मंत्री ने दी होलीकोतसव और धुलीवंदन, रंगपंचमी की लोगों को शुभकामनाएं...

बुरहानपुर। म.प्र. सरकार कैबिनेट मंत्री एवं बुरहानपुर जिले के प्रभारी मंत्री तुलसीराम सिलावट का बुरहानपुर आगमन पर स्थानिय सर्किट हाउस पहुंचकर भाजपा जिलाध्यक्ष डॉ. मनोज जी माने, महामंत्री चिंतामन जी महाजन, कोषाध्यक्ष कैलाश जी पारीक, शाहपुर नगर परिषद अध्यक्ष प्रतिनिधी विरेंद्र तिवारी, उपाध्यक्ष प्रतिनिधी, युवानेता समर्थ चटनिस, रुद्रेश्वर एंडोले सहित भारी संख्या में भाजपा नेताओं, पदाधिकारियों ने उन्हें बधाई एवं शुभकामनाएं दी। म.प्र. सरकार कैबिनेट मंत्री एवं बुरहानपुर जिले के प्रभारी मंत्री श्री तुलसीराम सिलावट जी द्वारा होलीकोतसव एवं धुलीवंदन, रंगपंचमी की जिले वासीयों को बधाई देते हुवे कहा कि वह होलीकोत्सव पर गौकाष्ठ का उपयोग करें। एवं यह उत्सव मिलजुलकर उत्साहपूर्वक एवं शांती सदभावना के साथ मनाए।

छोटे से गांव पंगारी के गिरजेश ने मध्यप्रदेश शिक्षक चयन परीक्षा में हासिल की प्रदेश में 7वीं रैंक



बुरहानपुर। जिले के एक छोटे से गांव से निकलकर अपनी प्रतिभा का लोहा मनवाना हर किसी के बस की बात नहीं होती है लेकिन ग्राम पंचायत पंगारी के श्री गिरजेश प्रकाश सिंह राठौड़ ने यह कर दिखाया है। हाल ही में कर्मचारी चयन मंडल भोपाल द्वारा घोषित प्रार्थमिक शिक्षक चयन परीक्षा, 2025 के परिणामों में गिरजेश ने प्रदेश स्तर पर सामान्य श्रेणी 7 में सातवां स्थान प्राप्त कर जिले का नाम पूरे प्रदेश में रोशन किया है। कड़ी मेहनत से हासिल किया मुकाम - गिरजेश जो कि श्री प्रकाश सिंह राठौड़ के सुपुत्र हैं, गिरजेश अपनी सफलता से यह साबित कर दिया है कि यदि संकल्प दृढ़ हो और मेहनत सच्ची हो तो संसाधनों की कमी कभी आड़े नहीं आती। उन्होंने 99,82 परसेंटाइल के साथ यह बड़ी उपलब्धि हासिल की है। उनको इस सफलता पर न केवल उनके परिवार में खुशी का माहौल है, बल्कि पूरे गांव और बुरहानपुर जिले में गर्व की लहर है।

जनजातीय कार्य विभाग में मिली मेरिट - गिरजेश के अनुसार गिरजेश को जनजातीय कार्य विभाग के अंतर्गत प्रार्थमिक शिक्षक विज्ञानद्वय के पद पर मेरिट सूची में स्थान मिला है। उनकी समेकित रैंक 221 रही, जबकि अपनी विशिष्ट श्रेणी में वे प्रदेश के टॉप 10 मेधावियों में जगह बनाने में कामयाब रहे।

ग्रामीण प्रतिभाओं के लिए बने प्रेरणा- पंगारी जैसे छोटे से गांव से निकलकर सीधे प्रदेश की मेरिट लिस्ट में जगह बनाना अन्य युवाओं के लिए भी प्रेरणा का स्रोत है। गिरजेश की इस सफलता पर क्षेत्र के जनप्रतिनिधियों और ग्रामीणों ने उन्हें बधाई देते हुए उनके उत्कल भविष्य की कामना की है।

पात्र हितग्राहियों को शासकीय योजनाओं का लाभ मिले : प्रभारी मंत्री तुलसीराम सिलावट



बुरहानपुर। जल संसाधन विभाग एवं जिले के प्रभारी मंत्री श्री तुलसीराम सिलावट ने कहा है कि प्रत्येक पात्र हितग्राही को शासन की जनकल्याणकारी योजनाओं का लाभ समय पर प्राप्त हो, यह सुनिश्चित किया जाए। उन्होंने जिले में संचालित विभिन्न विकास कार्यों एवं योजनाओं की समीक्षा करते हुए संबंधित अधिकारियों को आवश्यक दिशा-निर्देश दिए। प्रभारी मंत्री श्री सिलावट ने आगामी होली पर्व को दृष्टिगत रखते हुए कानून व्यवस्था की स्थिति पर विशेष सतर्कता बरतने के निर्देश दिए। उन्होंने कहा कि शांति एवं सौहार्दपूर्ण वातावरण बनाए रखने के लिए प्रशासन सतत निगरानी रखे तथा किसी भी प्रकार की अप्रिय घटना की संभावना को पूर्णतः रोकने के लिए आवश्यक व्यवस्थाएँ सुनिश्चित करे। ग्रोम्पकालीन परिस्थितियों को ध्यान में रखते हुए एनफोर्समेंट विभाग एवं नगरीय निकायों में पेयजल आपूर्ति को समुचित एवं नियमित व्यवस्था सुनिश्चित करने के निर्देश दिए। साथ ही गौशालाओं के संचालन, पशुओं के चारे, पानी एवं अन्य व्यवस्थाओं को सुदृढ़ बनाए रखने पर विशेष जोर दिया। जिले में प्रधानमंत्री आवास योजना के प्रभावी क्रियान्वयन की सराहना करते हुए प्रभारी मंत्री श्री सिलावट ने कहा कि प्रशासन द्वारा पात्र हितग्राहियों को लाभान्वित करने की दिशा में सराहनीय कार्य किया जा रहा है। उन्होंने इसके लिए प्रधानमंत्री श्री नरेंद्र मोदी एवं मुख्यमंत्री डॉ. मनोहर यादव के नेतृत्व का उल्लेख करते हुए आभार व्यक्त किया।

जाणकारी अनुसार ग्रामीण निकायों में वर्ष 2024.25 में स्वीकृत 15,196 स्वीकृत आवासों में से 7,005 आवास पूर्ण हो चुके हैं तथा शेष आवास निर्माणाधीन हैं। वहीं वर्ष 2025.27 के लिए निर्धारित 8,358 के लक्ष्य के विरुद्ध 3,407 आवास स्वीकृत किए जा चुके हैं। प्रधानमंत्री आवास योजना शहरी अंतर्गत 95 प्रतिशत आवास पूर्णता की ओर अग्रसर हैं। अपने एक दिवसीय भ्रमण के दौरान प्रभारी मंत्री श्री सिलावट ने महापौर श्रीमती माधुरी पटेल, जिला अध्यक्ष श्री माने, अन्य जनप्रतिनिधियों, कलेक्टर श्री हर्ष सिंह, पुलिस अधीक्षक श्री देवेन्द्र पाटीदार सहित अन्य अधिकारियों से विभिन्न विषयों पर विस्तृत चर्चा की। उल्लेखनीय है कि प्रभारी मंत्री श्री तुलसीराम सिलावट अपने एक दिवसीय प्रवास पर जिले में पधारे थे। इस अवसर पर उन्होंने सांसद श्री ज्ञानेश्वर पाटिल के पुत्र के विवाह समारोह में सम्मिलित होकर शुभकामनाएँ भी प्रेषित कीं।

पुलिस ने किया हाटफुलनेस ध्यान योग

बुरहानपुर। पुलिस के समस्त थानों एवं चौकियों, पुलिस लाईन में स्टाफ द्वारा किया गया कार्यक्रम का उद्देश्य ध्यान के प्रति पुलिस बल को जागरूक कर उनके मानसिक व शारीरिक स्वास्थ्य को सुधार लाना है। डीजीपी के आदेश अनुसार पुलिसकर्मियों के स्वास्थ्य को ध्यान में रखते हुए प्रत्येक रविवार को सभी थानों में हाटफुलनेस मेडिटेशन कार्यक्रम आयोजित किया जाएगा। पुलिस महानिदेशक कैलाश मकवाना के निर्देशन में एवं पुलिस अधीक्षक देवेन्द्र पाटीदार के मार्गदर्शन में पुलिस की तनावपूर्ण व चुनौतीपूर्ण ड्यूटी के चलते, पुलिसकर्मियों के शारिरिक व मानसिक स्वास्थ्य को ध्यान में रखते हुए प्रत्येक पुलिस लाइन शाउंड बुरहानपुर के साथ, साथ जिलेभर के समस्त अनुभागों एवं थाना-चौकी स्तर पर सामूहिक ध्यान कार्यक्रम आयोजित किए गए। पुलिस अधिकारी, कर्मचारी ने सहभागिता कर ध्यान योग अभ्यास किया। योग कार्यशाला में पुलिस लाईन, पुलिस अधीक्षक कार्यालय एवं समस्त थानों एवं चौकियों में पुलिस अधिकारी/कर्मचारीयो ने योग कार्यशाला में उपस्थित रहे।

डॉ. सैय्यदना की लंबी उम्र के लिए 3 दिवसीय तिलावत-ए-कुरान

नवभारत न्यूज़, बुरहानपुर। दाऊदी बोहरा समाज जनों ने पवित्र रमजान माह में दाऊदी बोहरा समाज के 53 वें धर्मगुरु की लंबी उम्र और बेहतर स्वस्थ के लिए तिलावत ए-कुरान पढ़ी गई। दाऊदी बोहरा जमात कमेटी को आर्डिनरट तफजुल हुसैन मुलायमवाला ने बताया की शहर आमिल शेख हैदर भाई साहब जमाली की सदरत में बुरहानपुर स्थित नजमी मस्जिद में दाऊदी बोहरा समाज के 53 वें धर्मगुरु सैय्यदना डॉ. मुफादल सैफुद्दीन साहब की लंबी हम और बेहतर स्वस्थ के लिए 3 दिवसीय कुरानखानी का आयोजन रात्रि 10 से 1 बजे तक किया गया साथ ही रात्रि में तहजुद की नमाज भी समाज जनों द्वारा अदा की गई। पवित्र रमजान माह दाऊदी बोहरा समाज के सभी महिला पुरुष एवं बच्चे प्रतिदिन रोजे, नमाज, तिलावत ए-कुरान पढ़ कर बुरहानपुर स्थित दाऊदी बोहरा मस्जिदों में सामूहिक रूप से अल्लाह की इबादत कर रहे हैं। दाऊदी बोहरा समाज के सभी लोग प्रति



दिन समाज की मस्जिदों में शाम को रोजा इफ्तारी के साथ साथ अल्लाह की इबादत कर रहे हैं, शहर आमिल साहब शेख हैदर भाई साहब जमाली नामक शहर आमिल शेख युसुफभाई साहब ने 53 वें धर्मगुरु सैय्यदना डॉ. मुफादल सैफुद्दीन साहब की लंबी उम्र और बेहतर स्वस्थ के लिए अल्लाह से दुआएं की गई साथ ही बोहरा समाज जनों द्वारा विशेष रूप से अपने भारत सहित पूरी दुनिया में अमन सुकून और तरकी के साथ साथ सभी की खुशहाली की दुआएं के साथ ही मौला की खास नज़रें इनायत की भी दुआएं की।

सैफी गोल्डन जुबली कादरिया कॉलेज में राष्ट्रीय विज्ञान दिवस मनाया

नवभारत न्यूज़, बुरहानपुर। सैफी गोल्डन जुबली कादरिया कॉलेज में आज राष्ट्रीय विज्ञान दिवस हर्षोल्लास एवं उत्साह के साथ मनाया गया। इस अवसर पर विद्यार्थियों द्वारा विविध विज्ञान मॉडलों की आकर्षक प्रदर्शनी लगाई गई, जिसमें नवीन तकनीक, पर्यावरण संरक्षण, डिजिटल नवाचार एवं दैनिक जीवन में विज्ञान के उपयोग से संबंधित मॉडल विशेष आकर्षण का केंद्र रहे।

मुख्य अतिथि कलेक्टर हर्ष सिंह रहे। विशिष्ट अतिथियों में मेहुल श्राफ मंगलम कलापट्ट उद्योग के, मुझ अली असगर टाकलीवाला, कॉलेज प्रबंधन समिति सचिव, वरिष्ठ सदस्य



श्री मंसूर भाई सेवक, हुजैफा भाई शाकिर, हुसैन भाई पेटोलवाला, शेख हुसैन फाखरी प्राचार्य कादरिया बुरहानी स्कूल, राजू खेडकर, डायरेक्टर डॉ. तालिब युसूफ अब्बास तथा कॉलेज प्राचार्य प्रो. मोहम्मद इस्माईल बकाती विशेष रूप से उपस्थित रहे। कार्यक्रम का शुभारंभ अतिथियों के स्वागत से हुआ। डॉ. तालिब युसूफ अब्बास एवं प्रो. मोहम्मद इस्माईल बकाती ने मुख्य अतिथि एवं अन्य गणमान्य अतिथियों का मोमेंटो एवं फूलगुच्छ भेंट कर आत्मीय स्वागत किया।

मुख्य अतिथि हर्ष सिंह ने विद्यार्थियों द्वारा प्रस्तुत विज्ञान मॉडलों का अवलोकन कर उनकी सराहना

की। उन्होंने विद्यार्थियों को विज्ञान एवं उच्च शिक्षा के क्षेत्र में आगे बढ़ने के लिए प्रेरित किया तथा शासन की विभिन्न योजनाओं की जानकारी देकर उनका लाभ उठाने का आह्वान किया। उन्होंने कहा कि विज्ञान नवाचार और विकास का आधारशिला है और युवा पीढ़ी को शोध एवं तकनीकी क्षेत्र में अग्रसर होना चाहिए। कॉलेज प्रबंधन समिति सचिव श्री मुझ अली असगर टाकलीवाला ने विद्यार्थियों के रचनात्मक प्रयासों एवं प्राध्यापकों की मेहनत की प्रशंसा करते हुए सभी को बधाई दी। उन्होंने कहा कि ऐसे कार्यक्रम विद्यार्थियों में वैज्ञानिक दृष्टिकोण विकसित करने में महत्वपूर्ण भूमिका निभाते हैं।

श्री गोकुल चंद्रमा जी मंदिर में फूल फाग मनोरथ एवं लड्डुमार होली का भी कार्यक्रम ...

दुनिया में बात करने के लिए फोन की जरूरत और भगवान से बात करने के लिए मौन की जरूरत होती है : आदित्य भाई

बुरहानपुर। श्री गोकुल चंद्रमा जी मंदिर में आज लठमार होली का सुंदर कार्यक्रम हुआ साथ साथ में फूल फाग मनोरथ एवं लड्डुमार होली का भी कार्यक्रम हुवे। श्री आदित्य भाई मुखिया जी ने कहा की होली आपस में रंग लगाकर एक दूसरे के प्रति सद्भावना वाले त्यौहार है इस होली में ठाकुर जी को जितनी भी कलर से रंग लगाओ प्रभु सभी अंगीकार करते हैं हमारे प्रभु प्रेम के भूखे हैं उन्हें प्रेम से समर्पण करो प्रभु जरूर अंगीकार कर लेते हैं।



मनुष्य के शब्द ही नहीं बोलते अपितु उसका संस्कार भी बोलता है। जैसे अच्छी सुगंध अच्छे इत्र की पहचान होती है, उसी प्रकार अच्छे शब्द अच्छे मनुष्य की पहचान होते हैं। शब्द किसी मनुष्य के संस्कारों के मूल्यांकन का सबसे प्रभावी और सटीक मापदंड होता है। स्वभाव में विनम्रता, शब्दों में मिठास और कर्म में कर्तव्यनिष्ठता ये श्रेष्ठ संस्कारों के परिचायक हैं। इसका सीधा सा अर्थ यह भी हुआ कि परवर्तिन श्रेष्ठ संस्कारों में हुई है।

बेहतर है। अमर्यादित बोलने की अपेक्षा मौन साध लेना उससे भी श्रेष्ठ उतर है। * दुनियां से बात करने के लिए, फोन की जरूरत होती है। और प्रभु से बात करने के लिये, मौन की जरूरत होती है। * फोन से बात करने पर, बिल देना पड़ता है, और ईश्वर से बात करने पर, दिल देना पड़ता है। * माया को चाहने वाला, विखर जाता है, भगवान को चाहने वाला, निखर जाता है। प्रेम के बस में सब है सब के बस में प्रेम नहीं। किसी के लिए अपनापन महसूस करना भी उसे इज्जत देने सा है। जरूरी नहीं कि आँख सिर्फ खुलने के रिश्तों के लिए बरसें। आँखें जब कभी बरस जाए, समझ लेना कोई अपना था। कहने से कठिन सुनना होता है और सुनने से

कठिन सहना पर सबसे कठिन होता है सब कुछ भूल कर सामान्य रहना। बुद्धिमान व्यक्ति धन बढ़ने पर भी भटकते बहकते नहीं और मूर्ख के संग रहने पर भी बदलते नहीं। लगभग 35 वर्षों से मंदिर में लठमार होली का कार्यक्रम चल रहा है जिसको देखने के लिए राजपुरा जड़िया बाड़ा प्रतापपुरा लालबाग सिंधीपुरा सुनार पट्टी बैंक कॉलोनी इंदिरा कॉलोनी से आज भक्त पधारे हैं सभी ने उत्सव कार्यक्रम का खूब सुंदर आनंद लिया कार्यक्रम के पश्चात ठाकुर जी को सामने राल का दर्शन किया गया कार्यक्रम में मंदिर अध्यक्ष महेंद्र भाई गोविंद जी वाला एवं भागवत भूषण हरि कृष्णा भाई मुखिया जी के सानिध्य में हुआ रामधारी भाई मितल ललित भाई लाडदिनेश भाई पाटीदार एवं जगह जगह से पधारे सभी महानुभावों का श्री गोकुल सिंघानिया जी मंदिर में स्वागत किया गया। कार्यक्रम में धानी लड्डु पपीता खीरा संतरा मोनथल प्रसाद बाटा गया।